

రాకూడను. త్రికాలదర్శులు, ద్రామా యొక్క ఆది, మధ్య, అంత్యాలు తెలిసినవారు మరయితే వర్తమానం గురించి తెలియదా? భయపడటంలేదు కదా! బ్రాహ్మణజీవితంలో ప్రతి అడుగులో కళ్యాణం ఉంటుంది, భయపడక్కర్లేదు. మీ అందరి కర్తవ్యం ఏమిటంటే - మీ శాంతి శక్తి ద్వారా అశాంతి ఆత్మలకు శాంతి కిరణాలు ఇవ్వాలి. మీ సోదరి, సోదరులే కనుక ఈశ్వరీయ పరివారం యొక్క సంబంధంతో సహయోగిగా అవ్వండి. యుద్ధం ఎంత తీవ్రంగా ఉందో అంతగా మీ యోగీఆత్మల యోగం వారికి శాంతి యొక్క సహయోగాన్ని ఇస్తుంది. అందువలనే విశేష సమయం తీసి శాంతి యొక్క సహయోగం ఇవ్వండి - ఇదే బ్రాహ్మణాత్మలైన మీ కర్తవ్యం. మంచిది.

సర్వ స్మృతిస్వరూప శ్రేష్టాత్మలకు, బాబా సమానంగా అయ్యే లక్ష్యం మరియు లక్షణాలను ధారణ చేసే ఆత్మలకు, సదా స్వయాన్ని బాబాతో అనుభవం చేసుకునే సమీపాత్మలకు, సదా క్రొత్తదేమీ కాదు అనే పాఠాన్ని స్వరూపంలోకి తీసుకువచ్చేవారికి, సదా విశ్వకళ్యాణకారి అయ్యే విశ్వాత్మలకు సహయోగం ఇచ్చేవారికి, సదా విజయారత్నాలకు బాప్ దాదా యొక్క ప్రിയస్మృతులు మరియు నమస్తే.

**విశ్వ పరివర్తనలో తీవ్రత తీసుకువచ్చే సాధనం -
వికారగ్రతాశక్తి మరియు వికీరసస్థితి 13-2-91**

కళ్యాణకారి శివబాబా తన కళ్యాణకారి పిల్లలతో మాట్లాడుతున్నారు -

ఈరోజు దూరదేశి తండ్రి తన యొక్క దూరదేశి మరియు దేశవాసీ పిల్లలకు మిలనం యొక్క శుభాకాంక్షలు చెప్పేటందుకు వచ్చారు. మీరందరు కూడా దూరదేశం నుండి వచ్చారు, బాబా కూడా దూరదేశం నుండి వచ్చారు. పిల్లలు తండ్రికి శుభాకాంక్షలు ఇచ్చేటందుకు వచ్చారు మరియు తండ్రి పిల్లలకు కోటానుకోట్ల శుభాకాంక్షలు ఇస్తున్నారు. జరుపుకోవటం అంటే సమానంగా తయారు చేయటం. ప్రపంచం వారు కేవలం జరుపుకుంటారు కానీ బాబా జరుపుకోవటం అంటే తయారుచేయటం. పిల్లలందరు సాకరరూపంలో ఎదురుగా ఉన్నా, ఆకారరూపంలో ఎదురుగా ఉన్నా కానీ పిల్లలందరు విశ్వం యొక్క మూలమూలల్లో బాబా యొక్క వజ్రతుల్య జయంతి జరుపుకుంటున్నారు. ఆకారరూపంలో ఎదురుగా ఉన్న పిల్లలకు కూడా బాప్ దాదా వజ్రతుల్యజయంతి యొక్క వజ్రతుల్య కోటానుకోట్ల శుభాకాంక్షలు ఇస్తున్నారు. ఈ మహాన్ అవతరిత జయంతి పిల్లలైన మీరందరు జరుపుకుంటూ స్వయం కూడా వజ్రసమానంగా అయిపోయారు; దీనినే జరుపుకోవటం అంటే తయారుచేయడం అని అంటారు. ప్రతి ఒక బిడ్డ యొక్క మనస్తకంలో కోటానుకోట్ల భాగ్యవంతులుగా అయ్యే సితార మెరుస్తూ ఉంది. కనుక జరుపుకుంటూ, జరుపుకుంటూ సదాకాలికంగా భాగ్యవంతులుగా అయిపోయారు. ఇటువంటి అలౌకిక జయంతి మొత్తం కల్పంలో ఎవరు జరుపుకోరు. మహాన్ ఆత్మల జయంతి జరుపుకుంటారు కానీ ఆ మహాన్ ఆత్మలు జరుపుకునే వారిని మహాన్ గా తయారుచేయరు. ఈ సంగమరయుగంలోనే పిల్లలు పరమాత్మ జయంతి

జరుపుకుంటూ మహాన్ గా అవుతున్నారు. శ్రేష్టాతిశ్రేష్ట ఆత్మలుగా అవుతున్నారు. జన్మజన్మాంతరాలు వజ్రాలు, రత్నాలతో ఆడుకునే వజ్రసమాన జీవితాన్ని తయారుచేసుకుంటున్నారు. ఈరోజు కేవలం బాబా యొక్క స్మృతిచిహ్నం రోజే కాదు, బాబాతో పాటు పిల్లల యొక్క పుట్టినరోజు కూడా! ఎందుకంటే బాబా ఎప్పుడైతే అవతరిస్తారో బాబాతో పాటు బ్రహ్మాదాదా కూడా పరివర్తన అయిన ఆత్మగా అవతరిస్తారు. బాబా మరియు దాదా ఇద్దరు వెనువెంట అవతరిస్తారు. బ్రాహ్మణులు లేకుండా బాప్ దాదా స్థాపనాయజ్ఞాన్ని రచించలేరు. అందువలన బాప్ దాదా మరియు బ్రాహ్మణపిల్లలు వెనువెంట అవతరిస్తారు. మరయితే ఇది ఎవరి జన్మదినం అంటారు?! బాబాదా లేక మీదా! మీద కూడా కదా! కనుక మీరు బాబాకి శుభాకాంక్షలు ఇస్తారు, బాబా మీకు శుభాకాంక్షలు ఇస్తారు.

శివజయంతి అంటే పరమాత్మ జయంతిని మహాశివరాత్రి అని ఎందుకు అంటారు? కేవలం శివరాత్రి అనరు, మహాశివరాత్రి అంటారు ఎందుకంటే ఈ అవతరిత రోజున శివబాబా, బ్రహ్మాదాదా మరియు బ్రాహ్మణులు ఏ మహాన్ సంకల్పం యొక్క వ్రతం తీసుకున్నారంటే పవిత్రత యొక్క వ్రతంతో విశ్వాన్ని మహాన్ గా, శ్రేష్టంగా చేస్తాము అని. విశేషంగా ఆదిదేవ్ బ్రహ్మ తన యొక్క ఆది నిమిత్త బ్రాహ్మణ పిల్లలతో పాటు ఈ మహాన్ వ్రతాన్ని తీసుకోవడానికి నిమిత్తమయ్యారు. మహాన్ గా తయారుచేసే వ్రతం తీసుకున్న దివ్యమైన రోజు; అందువలనే మహాశివరాత్రి అని అంటారు. బ్రాహ్మణ పిల్లలైన మీరు ఈ మహాన్ వ్రతం తీసుకున్నారు దీనికి స్మృతిచిహ్నంగానే భక్తులు ఈరోజు వ్రతం పెట్టుకుంటారు. ఈ మహాన్ జయంతి ప్రతిజ్ఞ తీసుకునే జయంతి. ఒకవైపు ప్రత్యక్షం అయ్యే జయంతి, రెండవవైపు ప్రతిజ్ఞ తీసుకునే జయంతి. ఆది సమయంలో మీరందరు ఎవరైతే నిమిత్తం అయ్యారో, ఆదిదేవ్ తో పాటు ఆదిరత్నాలు ఎవరైతే ప్రతిజ్ఞ చేసారో వారి ప్రతిజ్ఞకు ప్రత్యక్షఫలంగా మీరందరు ప్రత్యక్షం అయ్యారు. ఎక్కడెక్కడికో మూలమూలాలకి వెళ్ళిపోయారు! ఎన్ని మూలాలకి వెళ్ళిపోయారో కానీ బాబా మట్టిలో దాగి ఉన్న తన వజ్రసమాన పిల్లలను వెతికాశారు! ఇప్పుడైతే మీరు విశ్వం యొక్క మూలమూలల్లో పవిత్ర మరియు ఉన్నతమైన వజ్రంగా మెరుస్తున్నారు. ఇది పరమాత్మ జయంతి మరియు వ్రతానికి ఫలం. మీరందరు ఇప్పుడు కూడా నలువైపుల శివబాబా యొక్క జెండా ముందు ప్రతిజ్ఞ చేస్తారు కదా! ఈ ఆది నియమం యొక్క విధి ఇప్పటి వరకు మీరు కూడా చేస్తూ ఉన్నారు. ఇది పరమాత్మ జయంతి, దీనిని శివరాత్రి అని కూడా అంటారు. రాత్రి అంటే అంధకారం. అంధకారంలో ఏ వ్యక్తి మరియు వస్తువు ఎలా ఉన్నది అలా కనిపించదు, ఉన్నా కూడా కనిపించదు. అదేవిధంగా మీరు కూడా మీరెవరో, ఎలాంటివారో మిమ్మల్ని మీరు చూసుకోలేదు, బాబాని చూడలేదు మరియు తెలుసుకోలేకపోయారు. ఆత్మ ఉన్నప్పటికీ నేను ఆత్మను అనే జ్ఞానము లేదు, అనుభవం యొక్క నేత్రం ద్వారా చూడలేకపోయారు. నేత్రాలు ఉన్నప్పటికీ అంధకారంలో ఉన్నారు. నేత్రం యదార్థంగా పనిచేసేది కాదు. స్పష్టంగా కనిపించేది కాదు. అంటే మీరు అంధకారంలోనే ఉన్నారు కదా, మిమ్మల్ని మీరే చూసుకోలేదు! అందువలన బాబా మొదట ఈ అంధకారాన్ని తొలగిస్తారు. కనుక శివరాత్రి అంటే అంధకారాన్ని తొలగించి యదార్థ వ్రతాన్ని ప్రజ్వలితం అవ్వటం, అందువలనే శివరాత్రి అంటారు. భక్తిమార్గం యొక్క విధులన్నీ కూడా మీ యదార్థ విధులకు స్మృతిచిహ్నాలు. ఒకవైపు భక్తుల విధి మరియు రెండవవైపు పిల్లల సంపూర్ణవిధి, రెండింటిని చూసి బాబా సంతోషిస్తున్నారు. మా భక్తులు అనుసరించడంలో ఎంత తెలివైనవారో అని మీరు కూడా సంతోషిస్తున్నారు కదా!

చివరి జన్మ వరకు కదా తమ భక్తి యొక్క విధులు నిలుపుకుంటూ వస్తున్నారు. ఇదంతా మీరు మరియు బాబా యొక్క బిందురూపం యొక్క అద్భుతం. శివబాబాతో పాటు వెనువెంట సాల్విగ్రామాలు కూడా పూజింపబడతాయి. మీరందరు బిందు స్వరూపం యొక్క గొప్పతనం తెలుసుకుంటున్నారు, అందువలనే ఈరోజు వరకు భక్తులలో శివునికి అంటే బిందువుకి గొప్పతనం ఇస్తారు. వారికి కేవలం బిందురూపం తెలుసు కానీ యదార్థంగా తెలియదు, వారి ప్రకారం వారికి తెలుసు కానీ మీరు కేవలం బాబాని బిందురూపంగా తెలుసుకోవడమే కాదు బిందువుతో పాటు సర్వఖజనాల సింధువుగా కూడా బాబాని తెలుసుకుంటున్నారు. రెండు రూపాలను తెలుసుకున్నారు కదా? సింధుస్వరూపాన్ని తెలుసుకుని మీరు మాస్టర్ సింధువు అయిపోయారు. మీలో ఎన్ని ఖజానాలు నిండి ఉన్నాయో లెక్కపెట్టగలరా! లెక్కలేనన్నీ, తరగని మరియు అవినాశి ఖజానాలు లభించాయి. అందరు మాస్టర్ సింధువుగా అయ్యారు కదా లేక ఇప్పుడు అవ్వాలా?

తపస్య సంవత్సరంలో ఏం చేస్తారు? తపస్సు అంటే ఏ సంకల్పం చేసినా దానిని ధృఢంగా చేయాలి. తపస్సు అంటే ఏకాగ్రత మరియు ధృఢత. యోగి జీవితంలో అయితే ఇప్పుడు కూడా ఉన్నారు. మీరందరు యోగీజీవితం కలిగినవారే కదా? 8 గంటలు, 6గంటలు లేదా కొన్ని గంటలు యోగం జోడించేవారా? యోగి జీవితం అయినప్పుడు విశేషంగా తపస్య సంవత్సరం అని ఎందుకు పెట్టారు? బాబ్ దాదా పిల్లలందరినీ యోగీజీవితం కలిగిన యోగీఆత్మలుగా చూస్తున్నారు మరియు ఇప్పుడు ఉన్నది కూడా యోగీజీవితంలోనే, వేరే జీవితం అయితే సమాప్తి అయిపోయింది. భ్రమించే భోగి జీవితంతో అలసిపోయి నిరాశ అయిపోయి ఆలోచించి, అర్థం చేసుకుని యోగి అయ్యారు. ఆలోచించి, అర్థం చేసుకుని అయ్యారా లేక ఎవరైనా చెప్పటం ద్వారా అయ్యారా? అనుభవం చేసుకుని అయ్యారా లేక కేవలం అనుభవం విని అయ్యారా? అనుభవం చేసుకుని యోగి అయ్యారా లేక వినటం ద్వారా, చూడటం ద్వారా మంచిగా అనిపించి యోగి అయ్యారా? కేవలం విని వ్యాపారం చేసారా లేక చూసి వ్యాపారం చేసారా? ఎక్కడ ఎవరి ద్వారా మోసపోలేదు కదా? బాగా చూసుకున్నారా? కావాలంటే ఇప్పుడు కూడా చూసుకోండి. ఎవరూ గారడీ చేయలేదు కదా? మూడు నేత్రాలు తెరుచుకుని వ్యాపారం చేసారా? ఎందుకంటే బుద్ధి కూడా ఒక నేత్రం. స్థూలమైన రెండు కళ్ళు మరియు బుద్ధి అనే కన్ను మొత్తం మూడూ తెరుచుకుని వ్యాపారం చేసారా? అందరు పక్కాయేనా?

పిల్లలందరు మధురాతిమధుర ఆత్మికసంభాషణ చేస్తున్నారు. అంటున్నారు - బాబా అయితే మావాడే, ఇంకెక్కడికీ వెళ్ళేదే లేదు మరియు జ్ఞాని, యోగి జీవితం కూడా మంచిగా అనిపిస్తుంది కానీ కొద్దికొద్దిగా ఏదొక విషయంలో సహించవలసి వస్తుంది. ఆ సమయంలో ఇలా ఎంత వరకు జరుగుతుంది? ఎలా జరుగుతుంది?... ఇలా మనస్సు, బుద్ధి అలజడిలోకి వచ్చేస్తున్నాయి. స్వయంతో, సేవతో, సహాయోగులతో మధ్యమధ్యలో ఏవైతే అలజడి వస్తుందో ఆ అలజడి నిరంతరంలో అంతరం (తేడా) తీసుకువస్తుంది. సహనశక్తి యొక్క శాతం కొద్దిగా తగ్గిపోతుంది. పక్కాయే కానీ పక్కాగా ఉన్నవారిని కూడా అప్పుడప్పుడు ఈ విషయాలు చలింపచేస్తున్నాయి. తపస్య సంవత్సరం అంటే సర్వగుణాలలో, సర్వ శక్తులలో, సర్వ సంబంధాలలో, సర్వ స్వభావసంస్కారాలలో 100 శాతం పాస్ అవ్వాలి. ఇప్పుడు పాస్ అయ్యారు కానీ పూర్తిగా పాస్ అవ్వలేదు. 1. పాస్ అవ్వటం 2. పూర్తిగా పాస్ అవ్వటం మరియు 3. పాస్ అవ్వటం

అంటే గౌరవయుక్తంగా పాస్ అవ్వటం. తపస్య సంవత్సరంలో పాస్ విత్ ఆనర్ గా కొద్దిమంది అయినా కానీ అందరు పూర్తి పాస్ అవ్వవచ్చు. పూర్తిగా పాస్ అయ్యేటందుకు అన్నింటికంటే సహజసాధనం - ఈ తపస్య సంవత్సరంలో కూడా పరీక్షలు వస్తాయి, రాకుండా ఉండవు కానీ ఏ పరీక్ష వచ్చినా దానిని పరీక్షగా భావించి దాటండి. విషయాన్ని విషయంగా భావించకండి, పరీక్షగా భావించండి. ఇది ఎందుకు వచ్చింది, ఎలా వచ్చింది, ఎవరు చేశారు?... ఇలా పరీక్షలో ప్రశ్న యొక్క విస్తారంలోకి వెళ్ళకండి, పాస్ అయ్యే విధానం ఆలోచించి పరీక్షను దాటాలి. ఇలా జరిగింది ఏమిటి? ఇలా కూడా జరుగుతుందా... అని ఆలోచించకండి. మీ బలహీనతల విషయంలో కూడా ఇది ఇలా జరుగుతూనే ఉంటుంది అని అనుకోకండి. మీ బలహీనత గురించి అయితే ఇది ఇలా జరుగుతూనే ఉంటుంది అని అంటారు కానీ ఇతరుల విషయం అయితే మాత్రం మీరు ఇలా ఎందుకు చేశారు, ఏమి చేశారు అని ఆలోచిస్తున్నారు. కనుక ఈ విషయాలన్నింటినీ పేపర్ గా భావించి పూర్తిగా పాస్ అవ్వాలనే లక్ష్యం పెట్టుకుని వాటిని దాటాలి. పాస్ అవ్వాలి మరియు పరిస్థితులను పాస్ చేయాలి (దాటాలి) మరియు బాబాకి దగ్గరగా (పాస్) ఉండాలి అప్పుడు పూర్తిగా పాస్ కాగలరు. అర్థమైందా!

ఇప్పుడు ఎక్కువమంది యొక్క ఫలితంలో కొన్ని విషయాలలో చాలా మంచిగా పాస్ అయిపోయారు. కానీ తమ యొక్క పాత స్వభావ సంస్కారాలు అప్పుడప్పుడు క్రొత్త జీవితంలో ప్రత్యక్షం అవుతున్నాయి. స్వయం యొక్క మరియు ఇతరుల స్వభావ, సంస్కారాల ఘర్షణ జరుగుతుంది. మీ బలహీన సంస్కారాలు ఇతరుల సంస్కారాలతో గొడవ పడుతున్నాయి. ఈ బలహీనత విశేషలక్ష్యాన్ని చేరుకోవటంలో విఘ్నం వేస్తుంది. పూర్తి పాస్ అవ్వడానికి బదులు పాస్ మార్కులు ఇప్పిస్తుంది. కనుక మీ స్వభావ, సంస్కారాలను సంకల్పం మరియు కర్మలోకి తీసుకురాకండి మరియు ఇతరుల స్వభావసంస్కారాల గొడవలోకి రాకండి. రెండింటిలో సహనశక్తి మరియు ఇముడ్చుకునే శక్తి కావాలి. ఈ విషయాలు పూర్తిపాస్ కానివ్వటం లేదు మరియు ఈ కారణంగానే అక్కడక్కడ సోమరితనం మరియు నిర్లక్ష్యంలోకి వచ్చేస్తున్నారు. తపస్య సంవత్సరంలో మనస్సు, బుద్ధిని ఏకాగ్రం చేయాలి అంటే పూర్తిగా పాస్ అవ్వాలి అనే ఒకే సంకల్పంలో ఉండాలి. ఒకవేళ మనస్సు, బుద్ధి కొంచెం అయినా చలిస్తే ధృఢతతో వాటిని మరలా ఏకాగ్రం చేసుకోండి. చేయవలసిందే మరియు అవ్వవలసిందే. ఈ బలహీనతలు అన్నింటినీ తపస్సు లేదా యోగాగ్నిలో భస్మం చేయండి. యోగాగ్ని ప్రజ్వలితం అయ్యిందా? సంలగ్నత యొక్క అగ్నిలో అయితే ఇప్పుడు కూడా ఉంటున్నారు కానీ అప్పుడప్పుడు అగ్నిలో కొంచెం శాతం తగ్గిపోతుంది. ఆరిపోవటంలేదు కానీ తక్కువ అయిపోతుంది. తీవ్రమైన అగ్నిలో ఏదైనా వస్తువు వేస్తే అది పరివర్తన అయిపోతుంది లేదా భస్మం అయిపోతుంది. కనుక పరివర్తన మరియు భస్మం చేయడానికి తీవ్రమైన అగ్ని కావాలి. యోగాగ్ని మరియు సంలగ్నత అగ్ని వెలిగి ఉంది కానీ సదా తీవ్రంగా ఉండాలి. ఒకసారి తీవ్రంగా, ఒకసారి తక్కువగా ఉండకూడదు. స్థూలమైన అగ్ని ద్వారా కూడా ఏదైనా వస్తువును తయారు చేయాలనుకుంటే సమయానికి ఎంత అగ్ని ఉండాలి అంత అగ్ని ఉండాలి; అప్పుడే ఆ వస్తువు సమయానికి మంచిగా తయారవుతుంది, ఒకవేళ మధ్యలో మంట ఆరిపోతే సమయానికి వస్తువు తయారవుతుందా? తయారవుతుంది కానీ సమయానికి తయారవ్వదు. అలాగే మీ యోగాగ్ని కూడా మధ్యమధ్యలో బలహీనం అయిపోతే మీరు తూడా సంపన్నులగా అవుతారు కానీ చివరిలో

అవుతారు. చివరిలో సంవత్సరంగా అయ్యేవారు వేగంగా వెళ్ళి మొదటి రాజ్యభాగ్యం యొక్క అధికారాన్ని పొందలేరు. మీ అందరి లక్ష్యం మొదటి జన్మ యొక్క రాజ్యభాగ్యం పొందాలనా లేక రెండవ లేదా మూడవ జన్మలోకి వస్తారా! మొదటి జన్మలో రావాలి కదా?

తపస్య సంవత్సరం అంటే తీవ్రపురుషార్థం చేసి మొదటి జన్మలో మొదటి నెంబర్ ఆత్మలతో రాజ్యంలోకి రావాలి. ఇంటికి కూడా కలిసే వెళ్ళాలి మరియు రాజ్యంలోకి కూడా బ్రహ్మబాబా వెంటే రావాలి. తపస్యసంవత్సరం ఎందుకు పెట్టారో అర్థమైందా? ఏకాగ్రతాశక్తిని పెంచుకోండి. ఇప్పుడు అనుకోనప్పటికీ వ్యర్థంగా వెళ్ళిపోతుంది. కొన్నికొన్ని సమయాలలో శుద్ధ, క్రేష్టసంకల్పాల కంటే వ్యర్థం వైపు బరువు ఎక్కువ అయిపోతుంది. తపస్సు అంటే వ్యర్థసంకల్పాల సమాప్తి. ఎందుకంటే ఈ సమాప్తియే సంపూర్ణతను తీసుకువస్తుంది. సమాప్తి కాకుండా సంపూర్ణత రాదు. అయితే ఈరోజు నుండి తపస్య సంవత్సరం ప్రారంభిస్తున్నారు. ఉత్సాహ, ఉల్లాసాల కొరకు బాప్ దాదా శుభాకాంక్షలు ఇస్తున్నారు. నాలుగు సబ్బళ్లలో పూర్తి పాస్ అయ్యే మార్కులు పొందాలి. నాకు మూడు సబ్బళ్లలు మంచిగా ఉన్నాయి, కేవలం ఒక దానిలోనే తక్కువ అనుకోకండి. అప్పుడు పూర్తి పాస్ అవుతారా? అవ్వరు. అయినా కానీ పాస్ అయ్యేవారి జాబితాలోకి అయితే వస్తారు. పూర్తిగా పాస్ అవ్వటం అంటే నాలుగు సబ్బళ్లలో పూర్తిగా మార్కులు తీసుకోవాలి. సదా ప్రతి ఆత్మ కళ్యాణభావన ఉండాలి. వారు మీ స్థితిని కదిలించడానికి ప్రయత్నించినా కానీ ఆకళ్యాణం చేసేవారిపై కూడా కళ్యాణభావన, కళ్యాణదృష్టి, కళ్యాణవృత్తి మరియు కళ్యాణమయి కృతి ఉండాలి; అటువంటి వారినే కళ్యాణకారి ఆత్మ అంటారు. శివ అనగా కళ్యాణకారి అని అర్థం కదా! కనుక శివజయంతి అంటే కళ్యాణకారి భావన. కళ్యాణం చేసేవారికి కళ్యాణం చేయటం అయితే అజ్ఞానులు కూడా చేస్తారు. మంచివారితో మంచిగా నడవటం అందరికీ తెలుసు కానీ అకళ్యాణవృత్తి గల వారిని మీ కళ్యాణవృత్తితో పరివర్తన చేయండి లేదా క్షమించండి. పరివర్తన చేయలేకపోయినా కానీ క్షమించగలరు కదా! మాస్టర్ క్షమాసాగరులు కదా! మీ క్షమ ఆ ఆత్మకి శిక్షణ అవుతుంది. ఈరోజుల్లో శిక్షణ ఇవ్వటం ద్వారా కొంతమంది అర్థం చేసుకుంటారు, కొంతమంది అర్థం చేసుకోరు కనుక ఇలా చేస్తే అది కూడా శిక్షణ అయిపోతుంది. క్షమ అంటే శుభభావన యొక్క ఆశీర్వాదాలు ఇవ్వటం, సహాయోగం ఇవ్వటం. శిక్షణ ఇచ్చే సమయం గడిచిపోయింది. ఇప్పుడు స్నేహం ఇవ్వండి, గౌరవం ఇవ్వండి, క్షమించండి. శుభభావన, శుభకామన పెట్టుకోండి - ఇదే శిక్షణా విధి. ఆ విధి పాతది అయిపోయింది. క్రొత్త విధి వస్తుంది కదా? కనుక తపస్య సంవత్సరంలో ఈ క్రొత్తవిధి ద్వారా సర్వులను సమీపంగా తీసుకురండి. చెప్పాను కదా - పూసలు అయితే కొన్ని తయారైపోయాయి కానీ మాల ఇంకా తయారవ్వలేదు అని. దారం కూడా ఉంది, పూసలు కూడా ఉన్నాయి కానీ పూస పూసకి సమీపత లేదు అందువలనే మాల తయారవ్వలేదు. వి పూసలు అయితే స్వయం తయారయ్యాయి కానీ సంఘటనలో, సమీపతలో తయారవ్వలేదు. కనుక తపస్యసంవత్సరంలో బాబా సమానంగా అవ్వవలసిందే మరియు పూస పూసకి సమీపత కూడా రావాలి. అర్థమైందా! యోగులు మరియు యోగిగా ఉన్నారు మరియు సదా యోగిజీవితంలోనే ఉండాలి. ద్రామా యొక్క ప్రతి దృశ్యాన్ని ప్రేమతో చూస్తూ నడవండి, ప్రతి దృశ్యం ప్రియమైనది. ప్రపంచంవారికి అప్రియమైన దృశ్యం కూడా మీకు ప్రియమైనది. ఏది జరిగినా దానిలో ఏదొక రహస్యం ఇమిడి ఉంటుంది. తపస్యన్ని తలుసుకోవటం ద్వారా విచ్ఛేదం

వస్తారు. ఏ దృశ్యంలోను కోపంలోకి రారు. రహస్యాన్ని తెలుసుకోనివారు కోపంలోకి వస్తారు.

డబల్ విడేజీయులు కూడా ఈసారి శివజయంతికి వచ్చారు. వెళ్ళాల్సిందే అనే దృఢనిశ్చయం పెట్టుకున్నారు కనుక వచ్చేశారు కదా? వెళ్ళామా-వద్దా అని ఆలోచించేవారు ఆగిపోయారు. ఇప్పుడు జరిగింది ఏమీ లేదు, ఇంకా జరగవలసి ఉంది. ఇప్పుడింకా ప్రకృతి తన పూర్తి శక్తితో అలజడి ప్రారంభించలేదు. చేస్తుంది కానీ మరలా మిమ్ముల్ని చూసి మరలా చల్లగా అయిపోతుంది. నాయజమాని తయారవులేదు అని ప్రకృతి కూడా భయపడుతుంది. నేను ఎవరికి దాసి అవ్వాలి అనుకుంటుంది. నిర్భయంగా ఉన్నారు కదా? భయపడేవారు అయితే కాదు కదా? చనిపోవడానికి ప్రజలు భయపడతారు కానీ మీరయితే ఎప్పుడో చనిపోయారు. పాతప్రపంచంతో చనిపోయారు కదా! క్రొత్త ప్రపంచంలో జీవిస్తున్నారు, పాత ప్రపంచంతో చనిపోయారు. చనిపోయిన వారికి చనిపోవటం అంటే భయం ఉంటుందా? మీరు నిమిత్తులు కదా? ఒకవేళ నాది అనేది ఏదైనా ఉంటే మాయా పిల్లి మ్యాప్, మ్యాప్ అంటూ వస్తుంది. (మ్యాప్ అంటే మై ఆవుం) నేను వస్తున్నాను, వస్తున్నాను అంటుంది. మీరయితే నిమిత్తులు, శరీరం కూడా మీది కాదు. చనిపోవడానికి ప్రజలకి చింత ఉంటుంది, వస్తువుల గురించి మరియు కుటుంబం గురించి చింత ఉంటుంది. మీరయితే నిమిత్తులు, అతీతులు కదా లేక కొంచెం కొంచెం తగుల్పాటు ఉంటుందా? దేహాభిమానం ఉంటే కొద్దికొద్దిగా తగుల్పాటు ఉంటుంది. అందువలన తపస్సు అంటే జ్వాలారూపం మరియు నిర్భయం. మంచిది.

ప్రియమైన దాదీలు ఇద్దరూ వింటున్నారు, చూస్తున్నారు. కొంచెం క్రొత్తదనం చూడాలి కదా! బాప్ దాదా ఇంతకు ముందు కూడా చెప్పారు - 1. వాణీ ద్వారా సేవ 2. ఫరిస్తామూర్తి మరియు శక్తిశాలి స్నేహమయి దృష్టి ద్వారా సేవ. కొంచెం సమయం వీరికి ఈ సేవాపాత్ర లభించింది. ఆది నుండి వాణీ ద్వారా మరియు కర్మ ద్వారా సేవ చేస్తూనే వచ్చారు. ఈ విధి యొక్క సేవ చేయటం కూడా ద్రామాలో ఉంది. అంతిమంలో ఇదే సేవ ఉంటుంది. కొద్ది సమయం కొరకు వీరికి ఈ పాత్ర లభించింది. అయినా కానీ ప్రియమైన పిల్లలు కదా! వీరు కర్మలఖాతా పూర్తి చేసుకోవటంలో కూడా సేవ ఉంది. కర్మలఖాతా అనేది నిమిత్తమాత్రం కానీ దీనిలో ఉన్న రహస్యం సేవ. అనంతమైన ఆటలో ఇది కూడా ఒక అద్భుత ఆట. ఇద్దరి పాత్ర కూడా క్రొత్తదే. త్వరత్వరగా కర్మలఖాతాను పూర్తి చేసుకుని సంపన్నత మరియు సంపూర్ణతకు సమీపంగా వెళ్తున్నారు. ఒంటరిగా అయితే వెళ్ళరు, ఇలా ఎవరూ ఆలోచించకండి. ప్రతి ఒక్కరు కర్మలఖాతా పూర్తి చేసుకోవలసిందే కానీ కొందరు కేవలం ఖాతా పూర్తి చేసుకుంటారు, కొందరు ఖాతా పూర్తి చేసుకుంటూ కూడా సేవ చేస్తారు. అందరు విజయంగా అయ్యారు కదా? అందరి ఆశీర్వాదాలు అనే మందు కూడా శూలాన్ని ముల్లుగా చేస్తుంది. కర్మలఖాతా యొక్క ప్రభావంలోకి రాలేదు. ఇద్దరు సరి అయిపోయారు. కేవలం పత్యం చేస్తున్నారు. విశ్రాంతి కూడా పత్యమే. ఆహారం విషయంలో పత్యం ఎలాగైతే ఉంటుందో అలాగే నడవటం, తిరగటం, మాట్లాడటంలో కూడా పత్యం ఉంటుంది, ఇది ఆ పత్యం. స్నేహం చేయలేనిది ఏముంది? స్నేహం రాయిని కూడా నీరుగా చేస్తుంది అని అంటారు కదా! మరయితే ఈ వ్యాధి మారలేదా? మారిపోయింది కదా! గుండెజబ్బు కూడా మారిపోయింది. అంటే రాయి నుండి నీరు అయిపోయింది కదా! ఆది మీ

అందరి ప్రేమ. ఇప్పుడిక నీరు మాత్రమే మిగిలింది, రాయి సమాప్తి అయిపోయింది. విశ్రాంతిలో ఉండటం ద్వారా ఇద్దరి ముఖాలు మెరుస్తున్నాయి. పరివారం యొక్క ప్రేమ కూడా చాలా సహాయం చేస్తుంది. మంచిది.

విశ్వ కళ్యాణం యొక్క శ్రేష్ట భావన ఉంచుకునే నలువైపుల ఉన్న పిల్లలకు, దృఢసంకల్పం చేసే నలువైపుల ఉన్న పిల్లలకు, తపస్సు ద్వారా స్వయాన్ని, విశ్వాన్ని పరివర్తన చేసేవారికి, వికాగ్రతాశక్తి ద్వారా ఏకీకరణ స్థితిలో ఉండేవారికి, ఇటువంటి తపస్వి అత్మలకు మరియు స్నేహి అత్మలకు, సదా బాబా తోడుగా ఉండే అత్మలకు, సదా భిన్న-భిన్న విధుల ద్వారా సేవలో తోడుగా ఉండే పిల్లలకు, పరమాత్మ యొక్క మహాజయంతి యొక్క శుభాకాంక్షలు, ప్రయస్కృతులు మరియు నమస్తే.

**అలశావస మురియు కర్మలశ నమానత తీనుకురావటమే -
 పరమాత్మ ప్రేమను నిలుపుకోవటం 25-2-91**

మనోభిరాముడైన బాప్ దాదా తన యొక్క హృదయసింహాసనాధికారి
 పిల్లలతో మాట్లాడుతున్నారు -

ఈరోజు బాప్ దాదా తన యొక్క సర్వ స్వరాజ్యాధికారి పిల్లలను చూసి సంతోషిస్తున్నారు ఎందుకంటే స్వరాజ్యాధికారులే అనేక జన్మలు విశ్వరాజ్యాధికారిగా అవుతారు. ఈరోజు బాప్ దాదా డబల్ విడేజీ పిల్లలను స్వరాజ్యం యొక్క సమాచారం అడుగుతున్నారు. ప్రతి ఒక్క రాజ్యాధికారి యొక్క రాజ్యం మంచిగా నడుస్తుందా? మీ రాజ్యాన్ని నడిపించే సహాయోగి సాతీలు సదా సమయానికి యదార్థరీతితో సహాయోగం ఇస్తున్నాయా లేక మధ్యమధ్యలో మోసం చేస్తున్నాయా? సహాయోగి కర్మచారి స్థూల, సూక్ష్మ కర్మోంద్రియాలు మీ అడుపులో ఉన్నాయా? దేనికి ఏ సమయంలో ఏ ఆజ్ఞ ఇస్తే ఆ సమయంలోనే ఆ విధితో మీకు సహాయోగి అవుతుందా? రోజూ మీ రాజ్యసభ పెట్టుకుంటున్నారా? రాజ్య సహాయోగులందరు 100% ఆజ్ఞాకారిగా, నమ్మకదారులుగా, ఎవరెడీగా ఉన్నారా? పరిస్థితి ఎలా ఉంది? మంచిగా ఉందా, చాలా మంచిగా ఉందా లేక చాలా చాలా చాలా మంచిగా ఉందా? రాజ్యసభ మంచిగా సఫలతాపూర్వకంగా ఉంటుందా లేక అప్పుడప్పుడు సహాయోగి కర్మచారులు ఎవరూ అలజడి చేయటంలేదు కదా? ఈ పాత ప్రవచనం యొక్క రాజ్యసభ యొక్క పరిస్థితి అయితే తెలుసు కదా - లా (నియమం) లేదు, ఆర్డర్ (అడుపు) లేదు కానీ మీ రాజ్యసభ సదా నియమపూర్వకంగా కూడా ఉంటుంది మరియు సదా అలాగే, చిత్తం ప్రభూ! అని అడుపులో నడుస్తుంది. రాజ్యాధికారి ఎంత శక్తిశాలిగా ఉంటారో అంత రాజ్యసహాయోగి కర్మచారులు కూడా స్వతహాగానే సదా సైగతో నడుస్తాయి. ఇది వినకూడదు మరియు ఇది చేయకూడదు, ఇది మాట్లాడకూడదు అని రాజ్యాధికారి ఆజ్ఞ ఇవ్వగానే సెకనులో సైగ ప్రమాణంగా కార్యం చేయాలి. మీరు చూడద్దు అని ఆజ్ఞపించారు, కానీ చూసేసి పొరపాటు అయిపోయింది క్షమించండి అని అడిగివిధంగా ఉండకూడదు. చేసేసిన తర్వాత ఆలోచించేవారిని తిలకించిన సహాయోగి, అని అంటారా?